

# 2 करोड़ 58 लाख से अधिक काँपर की चोरी की वारदात का मात्र 10 घंटे में खुलासा

## 3 अभियुक्त गिरफ्तार, घटना में प्रयुक्त दो कन्टेनर बरामद

कोटपूतली । जिले की प्रागपुरा थाना पुलिस ने मात्र 10 घण्टे में त्वरित कार्यवाही करते हुये 02 करोड 58 लाख 12 हजार 500 रुपये के मूल्य के काँपर की चोरी की वारदात का खुलासा किया है। साथ ही घटना में शरीक 03 अभियुक्तों को गिरफ्तार किया है। घटना में प्रयुक्त दो कन्टेनर नं. एचआर 55 एवाई 4639 व आरजे 02 जीबी 3929 मय 02 करोड 58 लाख 12 हजार 500 रुपये के मूल्य का काँपर बरामद भी किया है। जिला पुलिस अधीक्षक देवेन्द्र कुमार बिश्नोई ने प्रैस वार्ता आयोजित कर जानकारी देते हुये बताया कि प्रागपुरा थाने के प्रकरण की घटना की गम्भीरता को देखते हुये घटना का खुलासा व अभियुक्तों की गिरफ्तारी हेतु एएसपी नाजीम अली खान के सुपरविजन व विराटनगर डीएसपी उमेश निठारवाल के निर्देशन में थानाधिकारी भजनाराम के नेतृत्व में टीम का गठन किया गया।



कोटपूतली जिले की प्रागपुरा थाना पुलिस ने मात्र 10 घण्टे में 02 करोड 58 लाख 12 हजार 500 रुपये के काँपर की चोरी की वारदात का खुलासा किया ।

दिनांक 01 जनवरी को महशाना गुजरात से काँपर कीमत बिल अनुसार 2,58,12500 रुपये का भरकर भिवाड़ी जाने के लिये निकली थी, जिससे मेरा ड्राईवर अनिल सिंह शेखावत पुत्र इन्द्र सिंह निवासी कैरोड़ी ढाणी नंदा जी मोबाइल नं. 9116929834 को लेकर चला था जो 03 जनवरी को रात 08 बजे शाहंजहंपुर दुल टैक्स पर पहुँचा था, जिसके टोल कटने का रपयों का

मेसेज मेरे पास आया, उसके बाद उसी रात करीब 12.12 बजे बर्डाई टोल टैक्स का मेसेज आया तो मुझे शक हुआ तो मैंने रात्रि को 01 बजे फोन किया तो ड्राईवर अनिल का फोन बंद आ रहा था। दिनांक 04 जनवरी को गाड़ी मेरे द्वारा तलाश करने पर गाड़ी प्रागपुरा ममता होटल से पहले खड़ी मिली तथा उसमे भरा माल काँपर ना तो भिवाड़ी पार्टी के पास पहुँचा और ना ही गाड़ी में मिला गाड़ी मौके पर

खाली थी होटल पर गाड़ी के पास गये तो होटल का गाई बता रहे थे की ये गाड़ी रात को 01.30 से 02 बजे के बीच आई थी व उसके पीछे एक सफेद रंग की कार आई थी जिसमें बैठकर ड्राईवर चला गया। मेरी गाड़ी से काँपर चोरी हुआ जिसकी किमत 2,58,12500 रुपये थी। जिस पर मामला दर्ज कर अनुसंधान व तलाश शुरू की गई। टीम द्वारा मुल्जिमानों की गिरफ्तारी को एक चैलेंज के रुप में

■ **एसपी देवेन्द्र कुमार बिश्नोई ने प्रेस वार्ता आयोजित कर दी घटना की जानकारी**

स्वीकार कर अपने स्तर आसूचना संकलन व तकनीकी सुझबुझ के आधार से प्रकरण का खुलासा करते हुये प्रकरण की घटना में चोरी हुये 02 करोड 58 लाख 12 हजार 500 रुपये के मुल्य के काँपर मय घटना प्रयुक्त वाहन कन्टेनर नं. एचआर 55 एवाई 4639 व आरजे 02 जीबी 3929 अभियुक्त इरफान (37) पुत्र साजित अली जाति मुसलमान निवासी मकान नं. जे-02/140 वेलकम सिलमपुर दिल्ली, रिंकु बागड़ी (34) पुत्र श्रीपाल बागड़ी जाति खटीक निवासी अशोक विहार कालोनी रंगला थाना तावडु जिला मुंह मेवात व मिन्दु उर्फ सुखबीर पुत्र श्री रामेश्वर गुर्जर निवासी बुरहेड़ा थाना खुशखेड़ा जिला भिवाड़ी को गिरफ्तार कर अनुसंधान किया जा रहा है।

# बोर्ड एग्जाम से पहले 100 से ज्यादा प्रिंसिपल का ट्रांसफर

## शिक्षा विभाग ने 2 दो लिस्ट जारी की, अधिकांश का जिला बदला

बीकानेर । माध्यमिक शिक्षा बोर्ड अजमेर की दसवीं और बारहवीं क्लास के फाइनल एग्जाम 12 फरवरी से शुरू होने वाले हैं, इससे ढ़ीक एक महीने पहले शिक्षा विभाग ने सी से ज्यादा प्रिंसिपल के ट्रांसफर कर दिए हैं और करीब इतने ही प्रिंसिपल की लिस्ट अभी आनी शेष है। करीब दो महीने पहले हुए ट्रांसफर के बाद सिफारिश के दम पर कई शिक्षकों ने अपना तबादला कैंसिल करवा लिया है, वहीं कई प्रिंसिपल को शिकायत के आधार पर इधर-उधर किया गया है।

माध्यमिक शिक्षा निदेशक सीताराम जाट की ओर से जारी ये लिस्ट भी करीब एक महीने पहले ही शिक्षा निदेशालय से जयपुर सचिवालय पहुँच गई थी। इसके बाद 5 जनवरी को सचिवालय ने निदेशालय को ट्रांसफर की स्वीकृति दी। मंगलवार को निदेशक ने इस आदेश की लिस्ट को जारी कर दिया। ये 2 लिस्ट हैं। एक में 39 प्रिंसिपल के नाम हैं, जबकि दूसरी लिस्ट में 78 प्रिंसिपल को इधर से उधर

- **अधिकारियों को बीच सत्र में स्कूल छोड़कर अन्यत्र जाना पड़ा**
- **मंगलवार को निदेशक ने लिस्ट को जारी**
- **ट्रांसफर के बाद सिफारिश के दम पर कई शिक्षकों ने अपना तबादला कैंसिल करवा लिया है, वहीं कुछ को शिकायत के आधार पर इधर-उधर किया गया है।**

## फलोदी में जमीन विवाद में फायरिंग

जोधपुर, (कासं) । फलोदी क्षेत्र के रिण मलार में भूमि विवाद को लेकर फायरिंग की घटना सामने आई है। हमलावरों ने पीड़ित को जमीन की पैमाइश के बहाने बुलाकर हमला किया। पीड़ित ने समय रहते दरवाजा बंद कर लिया, जिससे बंदूक के छरें उसके हाथों में लगे और उसकी जान बच गई। घटना में एक अन्य व्यक्ति गंभीर रूप से घायल हो गया, जिसे जिला अस्पताल के आपातकालीन वार्ड में भर्ती कराया गया। अस्पताल में भर्ती युसुफ खान ने पुलिस को बताया कि मलार रिण क्षेत्र में हाफिज मार्केट के पीछे उनकी लगभग 50 बीघा जमीन है। इसी जमीन की पैमाइश को लेकर पड़ोसी अजीज ने उन्हें बातचीत के लिए बुलाया था। युसुफ खान अपने साथ इमामदीन, फारूख खान और हसन को लेकर अजीज की फैक्ट्री पहुँचे। पीड़ित के अनुसार, कुछ ही देर बाद कई कारों, जेसीबी और दो ट्रैक्टरों में सवार करीब 20 से 25 लोग हथियारों के साथ मौके पर पहुँच गए। इनमें कासम खान, फहीम, मकसूद, असलम उर्फ कालू, सलीम, रायदाम सहित अन्य लोग शामिल थे। हमलावरों ने पहले उनकी गाड़ी को पलटकर क्षितठास्त किया और मारपीट शुरू कर दी।

# निवेशकों के करोड़ों रूपये डकारने वाला गिरफ्तार

मदनगंज-किशनगढ़,( निस )। गांधीनगर थाना पुलिस ने काफी समय से फरारी काट रहे वीआईपी ट्रेड चोटाले के मुन्हाहेड़ा से गिरफ्तार किया है। पुलिस की गिरफ्त में आया आरोपी गांधीनगर निवासी अब्दुल समद (63) पुत्र अनवर है। आरोपी अब्दुल समद व लोकेश चौधरी के खिलाफ गांधीनगर थाना व मदनगंज थाना में 30 पीड़ितों ने लगभग 80 करोड़ रूपये को लेकर मुकदमे दर्ज करा रखे हैं। थाना इंचार्ज संजय शर्मा ने बताया की पहले ही पुलिस की गिरफ्त में आ चुके हरमाडा निवासी लोकेश चौधरी व अब्दुल समद ने वीआईपी ट्रेड कम्पनी के जरिये 10 माह में दो-तीन गुणा राशि देने का प्रलभन देना शुरू कर दिया। कुछ लोगों द्वारा ज़िंदगी भर की कमाई इनके हवाले करने का सिलसिला शुरू हो गया, शुरूआती दौर में जमा



आरोपी अब्दुल समद

रकम का बड़ा मुनाफा भी वितरण किया जाने लगा। लालच में आये निवेशकों की संख्या बढ़ती रही। पाँच सितारा होटलों में सेमिनार करने के साथ वेशकीमती जमीने दिखाकर निवेशक

इनके झांसे में फंसेते गये और करोड़ों रूपये निवेश कर दिया। इस बीच सुनियोजित पड्यंत्र के तहत भुगतान में देरी होनी शुरू हो गई। मामले की नजाकत को भांप तकाजा बढ़ता हुआ देख लोकेश चौधरी व अब्दुल समद फरार हो गये। गांधीनगर थाना पुलिस ने काफी मशकत के बाद लोकेश चौधरी को पहले ही गिरफ्तार कर अदालत के आदेशानुसार जेल भेज दिया, जबकि मुख्य आरोपी चिकित्सा विभाग से सेवानिवृत्त अब्दुल समद को मंगलवार को धरदबोचा। इससे पहले लोकेश चौधरी, धीरज हाहानी, बलवीर वैष्णव, हिदायत अली, रंजेंद्र चौधरी व कैलाश चौधरी गिरफ्तार हो चुके हैं। पुलिस टीम में हैंड कॉस्टेबल सांवरलाल, प्रेमचंद मीणा, कॉस्टेबल राजूराम गुर्जर, कालूराम मीणा व सिताराम शामिल रहे

## साइबर फ्राँड करने वाला गिरफ्तार

जोधपुर, (कासं) ।शहर की उद्यमंदिर पुलिस ने एक साइबर फ्राँड के केस में एक आरोपी को मध्यप्रदेश से गिरफ्तार किया है। आरोपी के खिलाफ गत साल सितंबर में फ्राँड का केस दर्ज हुआ था। एक मिठाई की दुकान में काम करने वाले युवक से यह ठगी हुई थी। उद्यमंदिर थानाधिकारी सीताराम खोजा ने बताया कि नई सड़क पर एक मिठाई की दुकान में काम करने वाले अनेप सामंता की तरफ से गत 23 सितंबर को रिपोर्ट दी गई थी। उसने रिपोर्ट में बताया कि उसके पास में किसी शाख्स ने दोस्त बनकर कॉल किया और मो के इलाज के नाम पर खते में 40 हजार के आसपास रकम को डलवा दिया था। मगर बाद में पता लगा कि उसके साथ धोखा हुआ है। थानाधिकारी खोजा ने बताया कि प्रकरण प्राप्त कर जांच आरंभ की गई। इस पर अब एक आरोपी मध्यप्रदेश के अन्नासागर, गोविंदपुरा भोपाल निवासी आकाश पुत्र दिनेश बलाई को गिरफ्तार कर जोधपुर लाया गया है।

## मजदूर महापंचायत आयोजित

कोटा । ब्यावर स्थित निजी होटल में राष्ट्रीय मजदूर कांग्रेस की 24वें महा-अधिवेशन मजदूर महापंचायत में राजस्थान इंटर का प्रदेश कार्यसमिति बैङ्क प्रदेश अध्यक्ष जगदीश राज श्रीमाली की अध्यक्षता में एवं केंद्रीय इंटरक द्वारा नियुक्त पर्यवेक्षक झारखंड इंटरक के प्रदेश अध्यक्ष राकेश्वर पांडे के मुख्य अतिथि में संपन्न हुई। बैङ्क में 21 प्रस्ताव लिए गए जो महासम्मेलन में प्रतिनिधित्व सभा द्वारा अनुमोदन पश्चात केंद्र सरकार व राज्य सरकार को भेजे जाएंगे। इस अवसर पर श्रीमाली ने कहा कि 21 वां अधिवेशन जयपुर में, 22वां अधिवेशन ब्रह्माकुमारी में, 23वां अधिवेशन उदयपुर में और 3 जनवरी को 24 वां अधिवेशन औद्योगिक ब्यावर में शुभारंभ हुआ।

## स्मैक तस्करी के दो आरोपी पकड़े

कोटा । नशे के खिलाफ पुलिस द्वारा चलाये जा रहे ऑपरेशन गरुडव्यूह के तहत उद्योग नगर पुलिस टीम ने नाकाबंदी के दौरान कार्यवाही करते हुए एक लज्जरी कार से अवैध मादक पदार्थ स्मैक सहित महिला और एक आरोपी पुरुष को गिरफ्तार किया है। पकड़े गये आरोपियों के पास से पुलिस टीम अवैध मादक पदार्थ 72.47 ग्राम स्मैक एवं 9 लाख 75 हजार नकद राशि बरामद की है। शहर पुलिस अधीक्षक तेजस्वनी गौतम ने बताया कि अवैध मादक पदार्थ की तस्करी व तस्करो की धरपकड़ के लिये ऑपरेशन गरुडव्यूह अभियान चलाया जा रहा है। शहर एसपी ने बताया कि उद्योग नगर थानाधिकारी जितेन्द्र सिंह मय जाप्ता दाईं मुख्य नहर फोरलेन के स्लीपलेन उम्मेदगंज रोड पर नाकाबंदी कर वाहनो की चौकियां कर रहे थे। शहर एसपी ने बताया कि पुलिस की नाकाबंदी को देखकर एक कार चालक ने अचानक से ब्रेक लगाये और कार को वापस फोरलेन की तरफ घुमाया, मौके पर मौजूद पुलिस टीम को संदेह होने पर पुलिस टीम ने कार का पीछा कर आगे घेराबंदी कर कार को रूकवाया।

# शिक्षा निदेशालय में मारपीट पर 15 कर्मचारी तलब

बीकानेर । यहां निदेशालय के माध्यमिक शिक्षा निदेशक के आदेश पर संयुक्त निदेशक ने इस मामले से जुड़े 15 कर्मचारियों को नोटिस जारी कर दोपहर में तलब किया है। संयुक्त निदेशक जयदीप ने प्रारम्भिक और माध्यमिक शिक्षा से जुड़े कर्मचारियों को अलग अलग नोटिस जारी किए हैं। नोटिस में 24 दिसंबर 2025 की दोपहर सहायक प्रशासनिक अधिकारी और समाज

- **कैटीन के पास प्रदर्शन पर भी सवाल**

पास क्या साक्ष्य हैं। जांच के दौरान कैटीन के पास कर्मचारियों द्वारा किए गए प्रदर्शन को भी शामिल किया गया है। जापान देने वाले कर्मचारियों से भी इस संबंध में पूछताछ की जा रही है। तलब किए गए कर्मचारियों में अधिकांश कर्मचारी नेता शामिल हैं। प्रारम्भिक शिक्षा में जिला शिक्षा अधिकारी राजेश गोस्वामी, सहायक प्रशासनिक अधिकारी जितेंद्र पंडिहार, अनिल कुमार पुरोहित, अतिरिक्त प्रशासनिक अधिकारी उमेश आचार्य, मनीष कुमार रंगा और राजेश व्यास को नोटिस जारी कर बुलाया गया है।

# कोहरे और शीतलहर से अजमेर ठिठुरा, यातायात प्रभावित

अजमेर । पिछले दिनों हुई बारिश के बाद अजमेर शहर सहित ग्रामीण क्षेत्रों में ठंड ने अपना प्रचंड रूप दिखाना शुरू कर दिया है। मंगलवार सुबह शहर घने कोहरे और शीतलहर की चपेट में रहा। गलन भरी ठंड ने जनजीवन को खासा प्रभावित किया। शहर के प्रमुख मार्गों, रेलवे स्टेशन और रेल पटरियों के आसपास इतनी घनी धुंध छाई रही कि कुछ दूरी पर इमारतें, संकेतक और वाहन नजर नहीं आ रहे थे। कोहरे के कारण दृश्यता बेहद कम हो गई, जिससे दोपहिया और चौपहिया वाहन चालकों को हेडलाइट जलाकर धीमी गति से वाहन चलाने पड़े। कई स्थानों पर सुबह के समय यातायात रेंगता नजर आया। मौसम विभाग ने अनुसार आगामी कुछ दिनों तक इसी तरह का मौसम बने रहने और तापमान में और गिरावट की संभावना है।

कोहरे के कारण ब्रेकिंग डिस्टेंस बढ़ने से दुर्घटना की आशंका बनी रही। यातायात पुलिस ने वाहन चालकों से सावधानी बरतने की अपील की है। सुबह और शाम के व्यस्त समय में प्रमुख चौराहों पर हल्का जाम भी देखने को मिला।

ठंड का असर बाजारों पर भी पड़ा। नया बाजार, केसरगंज और दरगाह बाजार जैसे व्यावसायिक क्षेत्रों में दुकानों के खुलने में देरी रही। व्यापारियों के अनुसार ठंड और कोहरे के कारण टाहाक देर से घरों से निकल रहे हैं, जिससे सुबह की बिज्री प्रभावित हो रही है। अस्पतालों में बढ़े मरीज-ठंड बढ़ने के साथ ही अस्पतालों में सर्दी-जुकाम, खांसी और रूखसन संबंधी रोगों के मरीजों की संख्या में इजाफा हुआ है। चिकित्सकों ने बच्चों और बुजुर्गों को विशेष सावधानी बरतने की सलाह दी है।

## कैटरिंग स्टॉल का उद्घाटन

कोटा । रेल यात्रियों की सुविधा, स्वच्छता एवं बेहतर सेवा उपलब्ध कराने के उद्देश्य से कोटा मंडल द्वारा अभूत भारत स्टेशन योजना एवं स्टेशन पुनर्विकास कार्यों के अंतर्गत यात्री सुविधाओं का विस्तार किया जा रहा है। इसी क्रम में ई-टेंडर प्रक्रिया के माध्यम से आवंटित कैटरिंग स्टॉलों का उद्घाटन किया गया। इन कैटरिंग स्टॉलों का उद्घाटन एक यात्री बालक द्वारा किया गया, जो रेलवे की यात्री-केंद्रित एवं मानवीय सेवा को दर्शाता है। इस अवसर पर चरिष्म मंडल वाणिज्य प्रबंधक सौरभ जैन एवं मंडल वाणिज्य प्रबंधक किशोर कुमार पटेल उपस्थित रहे। यात्रियों की दैनिक आवश्यकताओं को ध्यान में रखते हुए कोटा मंडल के विभिन्न स्टेशनों पर कुल 12 कैटरिंग स्टॉलों का आवंटन किया गया है। इनमें कोटा स्टेशन पर 5, सर्वाई माधोपुर स्टेशन पर 2, भरतपुर स्टेशन पर 1, रामगंजमंडी स्टेशन पर 1, भवानीमंडी स्टेशन पर 2 तथा बूंदी स्टेशन पर 1 कैटरिंग स्टॉल शामिल हैं। इन स्टॉलों के माध्यम से प्लेटफॉर्म पर यात्रियों को स्वच्छ, गुणवत्तापूर्ण एवं सुविधाजनक खानपान सेवा उपलब्ध होगी।

| कार्यालय नगर परिषद शाहपुरा, जयपुर (राज.)                                                                                                                                                                                      |                                                                        |                          |
|-------------------------------------------------------------------------------------------------------------------------------------------------------------------------------------------------------------------------------|------------------------------------------------------------------------|--------------------------|
| Ph. 01422-272066                                                                                                                                                                                                              | Email:- shahpura.jaipur@gmail.com                                      |                          |
| क्रमांक :-न0एगशा10/ 2025-26/ 850                                                                                                                                                                                              | दिनांक :- 02.01.2026                                                   |                          |
| निविदा सूचना वर्ष 2025-26                                                                                                                                                                                                     |                                                                        |                          |
| नगर परिषद शाहपुरा जयपुर द्वारा निम्नानुसार कार्य की निविदा आमंत्रित की जाती है निस्तुत विवरण वेबसाईट <a href="http://sppp.rajasthan.gov.in">http://sppp.rajasthan.gov.in</a> पर कार्यालय समय सूचना बोर्ड पर देखा जा सकता है । |                                                                        |                          |
| NIB CODE                                                                                                                                                                                                                      | SPPP UBN                                                               |                          |
| DLB2526A9805                                                                                                                                                                                                                  | DLB2526WSOB29179, DLB2526WSOB29181, DLB2526WSOB29182, DLB2526WSOB29184 |                          |
| आयुक्त                                                                                                                                                                                                                        |                                                                        | नगर परिषद शाहपुरा, जयपुर |
| राज.सं.वाद / सी / 25 / 17169                                                                                                                                                                                                  |                                                                        |                          |

| कार्यालय जोधपुर विकास प्राधिकरण, जोधपुर                                                                                                                                                                                                                                                                                                                                                                                                                                                                                                                                                                            |                                |  |
|--------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------|--------------------------------|--|
| क्रमांक :- ज.अ.जोधि/जोधा-विकास/राजरा/ 2025-26/राजरा 19759384                                                                                                                                                                                                                                                                                                                                                                                                                                                                                                                                                       | दिनांक :- 06/01/2026           |  |
| ई-निविदा सूचना संख्या :- 07 जोल-MLALAD/2025-26                                                                                                                                                                                                                                                                                                                                                                                                                                                                                                                                                                     |                                |  |
| जोधपुर विकास प्राधिकरण, जोधपुर की ओर से प्राधिकरण एवं राजकीय विभाग में नियमानुसार उपयुक्त श्रेणी में एजीकृत ठेकेदार से सिविल कार्य हेतु गुरुव्रत एवं ई निविदाएं आमंत्रित की जाती है। इन कार्यों की अनुमानित लागत, निविदा वेबे जाने तथा प्राप्त करने की दिनांक, निविदा, शर्तें आदि सम्पूर्ण विवरण वेबसाईट <a href="http://www.jodhpurjda.org">www.jodhpurjda.org</a> , <a href="http://www.eproc.rajjasthan.gov.in">www.eproc.rajjasthan.gov.in</a> एवं <a href="https://sppp.rajjasthan.gov.in">https://sppp.rajjasthan.gov.in</a> पर देखी जा सकती है।<br>[NIB CODE :- JOD2526A0228<br>UBN No. :- JOD2526WSOB00510 |                                |  |
| राज.सं.वाद/सी/25/17197                                                                                                                                                                                                                                                                                                                                                                                                                                                                                                                                                                                             | अधियात्री अतिरिक्त (MP-MLALAD) |  |

| DIRECTOR WORKS (EO)                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                        |                      |  |
|----------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------|----------------------|--|
| Rajasthan University Of Veterinary & Animal Science, Bikaner                                                                                                                                                                                                                                                                                                                                                                                                                                                                                                                                                                                                                                                                                                                                                                                                               |                      |  |
| क्रमांक :- F.1/DW(EO)/RAJUVAS/2025-26/923- 933                                                                                                                                                                                                                                                                                                                                                                                                                                                                                                                                                                                                                                                                                                                                                                                                                             | दिनांक :- 05/01/2026 |  |
| निविदा सूचना संख्या 08 वर्ष 2025-2026                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                      |                      |  |
| राजस्थान पशु विश्वविद्यालय एवं पशु विज्ञान विश्वविद्यालय, बीकानेर की ओर से विश्वविद्यालय में शिजन स्थानी पर निर्माण कार्यों के लिए उपयुक्त श्रेणी में, इस विश्वविद्यालय में एवं अन्य विश्वविद्यालयों में, राज्य सरकार एवं राज्य सरकार के अधिकृत संगठनों तथा केन्द्र सरकार व केन्द्र सरकार के अधिकृत संगठनों, जो कि राज्य सरकार के उपयुक्त श्रेणी के समकक्ष हो, एजीकृत संवेदकों से ई-टेंडरिंग के माध्यम से निविदाएं प्राप्त एवं ऑनलाईन निविदा प्राप्त की जावेगी। निविदा से सम्बंधित विवरण वेब साईट <a href="http://www.dipr.rajjasthan.gov.in/tenders.asp">www.dipr.rajjasthan.gov.in/tenders.asp</a> , <a href="http://www.rajuvas.org">www.rajuvas.org</a> , <a href="http://www.sppp.rajjasthan.gov.in">www.sppp.rajjasthan.gov.in</a> व <a href="http://www.eproc.rajjasthan.gov.in">www.eproc.rajjasthan.gov.in</a> पर देखा जा सकता है।<br>UBN No. :- VAU2526WLB000094 |                      |  |
| राज.सं.वाद/सी/25/17203                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                     | शु.सं.वाद अधिकांरी   |  |

|                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                        |  |  |                             |  |  |
|----------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------|--|--|-----------------------------|--|--|
|                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                   |  |  | <h1>बीकानेर नगर निगम</h1>   |  |  |
| नगर निगम मार्ग, बीकानेर (राजस्थान) फ़ोन :- 0151-2226906, फ़ोन :- 0151-2226902, 0151-2226905<br>E-Mail Address :- nagarnigambikaner@gmail.com, Web Site :- <a href="http://www.bikanernmc.org">www.bikanernmc.org</a>                                                                                                                                                                                                                                                                                                                                                                                                                                                                                                                                                                                                                                                                                                                   |  |  |                             |  |  |
| क्रमांक / निर्माण / 2025-26 / 141                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                      |  |  | दिनांक 05.01.2026           |  |  |
| <h2>ई- निविदा -सूचना सं0 171/2025-26</h2>                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                              |  |  |                             |  |  |
| <p>नगर निगम बीकानेर की ओर से विभिन्न कार्यों (कुल 01 कार्यों) के लिये केन्द्र व राज्य सरकार के अधिात्रिकी विभागों में "रेए", "ए" श्रेणी में एजीकृत संवेदकों एवं नगर निगम में उपयुक्त श्रेणी में निर्माण कार्यों के लिए उपयुक्त श्रेणी में, इस विश्वविद्यालय में एवं अन्य विश्वविद्यालयों में, राज्य सरकार एवं राज्य सरकार के अधिकृत संगठनों तथा केन्द्र सरकार व केन्द्र सरकार के अधिकृत संगठनों, जो कि राज्य सरकार के उपयुक्त श्रेणी के समकक्ष हो, एजीकृत संवेदकों से ई-टेंडरिंग के माध्यम से निविदाएं प्राप्त एवं ऑनलाईन निविदाएं आमंत्रित की जाती हैं। निविदा से सम्बंधित विवरण वेब साईट <a href="http://www.dipr.rajjasthan.gov.in/tenders.asp">www.dipr.rajjasthan.gov.in/tenders.asp</a>, <a href="http://www.rajuvas.org">www.rajuvas.org</a>, <a href="http://www.sppp.rajjasthan.gov.in">www.sppp.rajjasthan.gov.in</a> व <a href="http://www.eproc.rajjasthan.gov.in">www.eproc.rajjasthan.gov.in</a> पर देखा जा सकता है।</p> |  |  |                             |  |  |
| <p>निविदा की कुल लागत 35.00 लाख</p>                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                    |  |  |                             |  |  |
| UBN Number DLB2526WSOB29390                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                            |  |  |                             |  |  |
| राज.सं.वाद / सी / 25 / 17179                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                           |  |  | आयुक्त<br>नगर निगम, बीकानेर |  |  |

<